

సంఖ్య

శ్రీలలితా

94402
38333



సోహోసోనామో స్తోత్రమ్

న్యాసమ్: ఓం అస్యశ్రీ లలితాదివ్య సహస్ర నామస్తోత్ర మహామస్త్రస్య, వశిన్యాది వాగ్దేవతా ఋషయః, అనుష్టుప్పున్దః, శ్రీలలితా పరా భట్టారికా మహా త్రిపురసుందరీ దేవతా, ఐం-బీజం, క్లీం శక్తిః - సౌః కీలకం మమ చతుర్విధ ఫలపురుషార్థ సిద్ధ్యర్థే జపేవినియోగః

కరన్యాసః	అంగన్యాసః
ఐం - అంగుష్ఠాభ్యాం నమః	ఐం - హృదయాయ నమః
సౌః - అనామికాభ్యాం నమః	సౌః - కవచాయహుం
క్లీం - తర్జనీ భ్యాం నమః	క్లీం - శిరసేస్వాహా
క్లీం - కనిష్ఠికాభ్యాంనమః	క్లీం - నేత్ర త్రయాయ వౌషట్
సౌః - మధ్యమాభ్యాంనమః	సౌః - శిఖా యైవౌషట్
ఐం - కరతల కరపుష్పాభ్యాంనమః	ఐం - అస్త్రాయ ఫట్,
	భూర్భువస్సువరోమితి దిగ్బంధః.

ధ్యానమ్: సింధూరారుణ విగ్రహం, త్రినయనాం మాణిక్యమౌలిస్ఫుర త్తారా నాయక శేఖరాం, స్మితముఖీ మాపీన వక్షోరుహమ్!
పాణిభ్యామలిపూర్ణరత్న, చషకం రక్తోత్పలం బిభ్రతీం
సౌమ్యాం రత్నఘటస్థరక్త, చరణాంధ్యాయేత్పరామమ్మికామ్!!

అరుణాం కరుణాతరంగితాక్షీం, ధృతపాశాంకుశ పుష్పబాణచాపామ్
అణిమాదిభిరావృతాం మయూఖై, రహమిత్యేవ విభావయే భవానీమ్.

ధ్యాయేత్ పద్మాసనస్థాం వికసితవదనాం పద్మపత్రాయతాక్షీం
హేమాభాం పీతవస్త్రాంకరకలిత, లసద్ధేమ పద్మాం వరాంగీమ్
సర్వాలంకారయుక్తాం సకల మభయదాం భక్తనమ్రాం భవానీం
శ్రీవిద్యాం శాన్తమూర్తిం సకల సురనుతాం సర్వ సంపత్ప్రదాత్రీమ్.

సకుంకుమ విలేపనా మళికచుమ్మి కస్తూరికాం
సమన్దరహసిశేర్షణం సశరచాప పాశాంకుశామ్
అశేషజనమోహినీ మరుణ మాల్యభూషోజ్జ్వలాం
జపాకుసుమభాసురాం జపవిధౌ స్మరేద్దమ్మికామ్.

పంచపూజాం కుర్యాత్: లమిత్యాది పంచపూజాం విభావయేత్ తద్యథా
 లం పృథివీతత్త్వాత్మికాయై శ్రీలలితాదేవ్యై గంధంపరికల్పయామి.
 హం ఆకాశ తత్త్వాత్మికాయై శ్రీ లలితాదేవ్యై పుష్పం పరికల్పయామి
 యం వాయు తత్త్వాత్మికాయై శ్రీలలితాదేవ్యై ధూపం పరికల్పయామి
 రం వహ్ని తత్త్వాత్మికాయై శ్రీలలితాదేవ్యై దీపం పరికల్పయామి
 వం అమృత తత్త్వాత్మికాయై శ్రీలలితాదేవ్యై అమృతనైవేద్యంపరికల్పయామి
 సం సర్వ తత్త్వాత్మికాయై శ్రీలలితాదేవ్యై తాంబూలాది సర్వోపచారాన్ పరికల్పయామి

ఇతి స్తోత్రాదౌ ఋష్యాదిన్యాస పంచపూజాంతం కృత్వా సహస్రనామ స్తోత్ర పారాయణం శ్రీదేవ్యాదక్షిణహస్తే
 జలధారా పూర్వకం సమర్పణం కుర్యాత్. శ్రీదేవీం స్వాభిన్నాం ధ్యాత్వా విహరేత్ సర్వత్ర విజయః.

శ్రీలలితా సేహస్రేనామే స్తోత్రే ప్రారంభః

ఓం ఐం హ్రీం శ్రీం శ్రీమాతే నమః

- 1 శ్రీమాతా శ్రీ మహారాజ్ఞీ శ్రీమత్సింహాసనేశ్వరీ
చిదగ్నికుండసమ్భూతా దేవకార్యసముద్యతా.
- 2 ఉద్యద్భాను సహస్రాభా చతుర్బాహుసమన్వితా
రాగస్వరూపపాశాధ్యా క్రోధాకారాంకుశోజ్జ్వలా.
- 3 మనోరూపేక్షుకోదండా పంచతన్మాత్రసాయకా
నిజారుణ ప్రభాపూర మజ్జద్భ్రహ్మాండ మండలా.
- 4 చమ్పకాశోకపున్నాగ సౌగంధిక లసత్కచా
కురువిందమణిశ్రేణీ కనత్కోటీరమండితా.
- 5 అష్టమీ చంద్రవిభ్రాజ దళికన్థలశోభితా
ముఖచన్ద్రకళంకాభ మృగనాభివిశేషికా.
- 6 వదనస్మరమాంగల్య గృహతోరణ చిల్లికా,
వక్త్రలక్ష్మీ పరీవాహ చలన్మీనాభలోచనా.
- 7 నవచంపకపుష్పాభ నాసాదండవిరాజితా,
తారాకాంతి తిరస్కారి నాసాభరణభాసురా.
- 8 కదంబమంజరీ క్లుప్త కర్ణపూరమనోహరా,
తాటంకయుగళీభూత తపనోడుప మండలా.
- 9 పద్మ రాగశిలాదర్శ పరిభావికపోలభూః
నవవిద్రుమబింబ శ్రీః న్యక్కారిదశనచ్చదా.

శుద్ధవిద్యాంకురాకార ద్విజపంజ్జీ ద్వయోజ్జ్వలా
కర్పూరవీటికామోద సమాకర్షద్దిగంతరా. 10

నిజసల్లాప మాధుర్య వినిర్భర్నిత కచ్చపీ
మందస్మిత ప్రభాపూర మజ్జత్కామేశమానసా. 11

అనాకలితసాదృశ్య చుబుక శ్రీ విరాజితా
కామేశబద్ధ మాంగల్య సూత్రశోభిత కంఠరా. 12

కనకాంగద కేయూర కమనీయభుజాన్వితా,
రత్నగ్రైవేయచింతాకలోల ముక్తాఫలాన్వితా. 13

కామేశ్వర ప్రేమరత్న మణి ప్రతిపణస్తనీ,
నాభ్యాలవాలరోమాళి లతాఫలకుచద్వయీ. 14

లక్ష్మరోమలతాధార సమున్నేయసుమధ్యమా,
స్తనభారదళన్మధ్య పట్టబంధవళిత్రయా. 15

అరుణారుణకౌసుంభ వస్త్ర భాస్వత్కటీతటీ,
రత్నకింకిణికారమ్య రశనా దామభూషితా. 16

కామేశజ్ఞాత సౌభాగ్య మార్దవోరుద్వయాన్వితా,
మాణిక్య మకుటాకార జానుద్వయ విరాజితా. 17

ఇంద్రగోప పరిక్షిప్త స్మర తూణాభజంఘికా,
గూఢగుల్ఫా కూర్మపృష్ఠ జయిష్ఠ ప్రపదాన్వితా. 18

నఖదీధితి సంఘన్న నమజ్జన తమోగుణా,
పదద్వయ ప్రభాజాల పరాకృత సరోరుహా. 19

శింజాన మణిమంజీర మండిత శ్రీపదాంబుజా,
మరాళీ మందగమనా మహాలావణ్య శేవధిః. 20

సర్వారుణానవద్యాంగీ సర్వాభరణభూషితా,
శివకామేశ్వరాంకస్థా శివా స్వాధీనవల్లభా. 21

సుమేరుశృంగ మధ్యస్థా శ్రీమన్నగరనాయికా,
చింతామణి గృహంతస్థా పంచబ్రహ్మసనస్థితా. 22

మహాపద్మాటవీసంస్థా కదంబవనవాసినీ,
సుధాసాగరముధ్యస్థా కామాక్షీ కామదాయినీ. 23

దేవర్షి గణసంఘాత స్తూయమానాత్మవైభవా,
భండాసురవధోద్యుక్త శక్తిసేనా సమన్వితా. 24

- సంపత్కరీ సమారూఢ సింధుర వ్రజసేవితా,
అశ్వారూఢాధిష్ఠితాశ్వకోటి కోటిభిరావృతా. 25
- చక్రరాజ రథారూఢ సర్వాయుధ పరిష్కృతా,
గేయచక్రరథారూఢ మంత్రితీపరిసేవితా. 26
- కిరిచక్రరథారూఢ దండనాథపురస్కృతా,
జ్వాలామాలినికాక్షిప్త వహ్ని ప్రాకారమధ్యగా. 27
- భండసైన్యవధోద్యుక్త శక్తివిక్రమహర్షితా,
నిత్యాపరాక్రమాటోప నిరీక్షణసముత్సుకా. 28
- భండపుత్రవధోద్యుక్త బాలావిక్రమనందితా,
మంత్రిణ్యంబా విరచిత విషంగవధతోషితా. 29
- విశుక్ర ప్రాణహరణా వారాహీ వీర్యనందితా,
కామేశ్వరముఖాలోక కల్పిత శ్రీగణేశ్వరా. 30
- మహాగణేశనిర్భిన్న విఘ్నయంత్ర ప్రహర్షితా,
భండాసురేంద్రనిర్ముక్త శస్త్ర ప్రత్యస్త వర్షిణీ. 31
- కరాంగుళినఖోత్పన్న నారాయణ దశాకృతిః,
మహాపాశుపతాస్త్రాగ్నినిర్దగ్ధః సుర సైనికా. 32
- కామేశ్వరాస్త్ర నిర్దగ్ధా సభండాసుర శూన్యకా,
బ్రహ్మోపేంద్ర మహేంద్రాది దేవసంస్తుత వైభవా. 33
- హరనేత్రాగ్ని సందగ్ధ కామసంజీవనోషధిః,
శ్రీమద్వాగ్భవకూటైకస్వరూప ముఖపంకజా. 34
- కంఠాధః కటిపర్యంత మధ్యకూట స్వరూపిణీ,
శక్తికూటైక తాపన్న కట్యధోభాగ ధారిణీ. 35
- మూలమంత్రాత్మికా మూలకూటత్రయ కళేబరా,
కుళామృతైకరసికా కుళసంకేత పాలినీ. 36
- కుళాంగనా కుళాంతస్థా కౌళినీ కులయోగినీ,
అకుళా సమయాంతస్థా సమయాచార తత్పరా. 37
- మూలాధారైక నిలయా బ్రహ్మగ్రంథి విభేదినీ,
మణిపూర్ణతరుదితా విష్ణుగ్రంథి విభేదినీ. 38
- అజ్ఞా చక్రాంతరాళస్థా రుద్రగ్రంథి విభేదినీ,
సహస్రారాంబుజా రూఢా సుధాసారాభివర్షిణీ. 39

- తటిల్లతా సమరుచి ప్లట్చక్రోపరి సంస్థితా,
మహాశక్తిః కుండలినీ బసతంతు తనీయసీ. 40
- భవానీ భావనాఽగమ్యా భవారణ్య కుఠారికా,
భద్రప్రియా భద్రమూర్తిర్భక్తసౌభాగ్యదాయినీ. 41
- భక్తప్రియా భక్తిగమ్యా భక్తివశ్యా భయాపహా,
శాంభవీ శారదారాధ్యా శర్వాణీ శర్మదాయినీ. 42
- శాంకరీ శ్రీకరీ సాధ్వీ శరచ్చంద్ర నిభాననా,
శాతోదరీ శాంతిమతీ నిరాధారా నిరంజనా. 43
- నిర్లేపా నిర్మలా నిత్యా నిరాకారా నిరాకులా,
నిర్గుణా నిష్కళా శాంతా నిష్కామా నిరుపప్లవా. 44
- నిత్యముక్తా నిర్వికారా నిప్రుపంచా నిరాశ్రయా,
నిత్యశుద్ధా నిత్యబుద్ధా నిరవద్యా నిరంతరా. 45
- నిష్కారణా నిష్కళంకా నిరుపాధిర్నిరీశ్వరా,
నీరాగారాగమథనీ నిర్మదా మదనాశినీ. 46
- నిశ్చింతా నిరహంకారా నిర్మోహా మోహనాశినీ,
నిర్మమా మమతాహంత్రి నిష్పాపా పాపనాశినీ. 47
- నిష్కొధా క్రోధశమనీ నిర్లోభా లోభనాశినీ,
నిస్సంశయా సంశయఘ్నీ నిర్భవా భవనాశినీ. 48
- నిర్వికల్పా నిరాబాధా నిర్భేదా భేదనాశినీ,
నిర్నాశా మృత్యుమథనీ నిష్క్రియా నిష్పరిగ్రహా. 49
- నిస్తులా నీలచికురా నిరపాయా నిరత్యయా,
దుర్లభా దుర్గమా దుర్గా దుఃఖహంత్రి సుఖప్రదా. 50
- దుష్టదూరా దురాచార శమనీ దోషవర్జితా,
సర్వజ్ఞా సాంద్రకరుణా సమానాధిక వర్జితా. 51
- సర్వశక్తిమయీ సర్వ మంగళా సద్గతి ప్రదా,
సర్వేశ్వరీ సర్వమయీ సర్వమంత్ర స్వరూపిణీ. 52
- సర్వయంత్రాత్మికా సర్వతంత్రరూపా మనోన్మనీ,
మహేశ్వరీ మహాదేవీ మహాలక్ష్మీ ర్మదప్రియా. 53
- మహారూపా మహాపూజ్యా మహాపాతక నాశినీ,
మహామాయా మహాసత్త్వా మహాశక్తిర్మహారతిః. 54

మహాభోగా మహైశ్వర్యా మహావీర్యా మహాబలా,
మహాబుద్ధి ర్మహాసిద్ధి ర్మహాయోగేశ్వ రేశ్వరీ. 55

మహాతంత్రా మహామంత్రా మహాయంత్రా మహాసనా,
మహాయాగ క్రమారాధ్యా మహాభైరవ పూజితా. 56

మహేశ్వర మహాకల్ప మహాతాండవ సాక్షిణీ,
మహాకామేశ మహిషీ మహాత్రిపుర సుందరీ. 57

చతుష్టష్టుపచారాధ్యా చతుష్టష్టి కళామయీ,
మహాచతుష్టష్టి కోటి యోగినీ గణసేవితా. 58

మనువిద్యా చంద్రవిద్యా చంద్రమండల మధ్యగా,
చారురూపా చారుహాసా చారుచంద్రకళాధరా. 59

చరాఽచర జగన్నాథా చక్రరాజ నికేతనా,
పార్వతీ పద్మనయనా పద్మరాగ సమప్రభా. 60

పంచప్రేతాసనాసీనా పంచబ్రహ్మ స్వరూపిణీ,
చిన్మయీ పరమానందా విజ్ఞాన ఘనరూపిణీ. 61

ధ్యానధ్యాతృధ్యేయరూపా ధర్మాధర్మ వివర్జితా,
విశ్వరూపా జాగరిణీ స్వపంతీ తైజసాత్మికా. 62

సుప్తా ప్రాజ్ఞాత్మికా తుర్యా సర్వావస్థా వివర్జితా,
సృష్టికర్త్రీ బ్రహ్మరూపా గోష్ఠీ గోవిందరూపిణీ. 63

సంహారిణీ రుద్ర రూపా తిరోధానకరీశ్వరీ,
సదాశివానుగ్రహదా పంచకృత్య పరాయణా. 64

భానుమండల మధ్యస్థా భైరవీ భగమాలినీ,
పద్మాసనా భగవతీ పద్మనాభ సహోదరీ. 65

ఉన్మేష నిమిషోత్పన్న విపన్న భువనావళిః,
సహస్రశీర్ష వదనా సహస్రాక్షీ సహస్రపాత్. 66

అబ్రహ్మ కీటజననీ వర్ణాశ్రమ విధాయినీ,
నిజాజ్ఞారూపనిగమా పుణ్యాఽపుణ్య ఫలప్రదా. 67

శ్రుతి సీమంత సిందూరీ కృత పాదాబ్జధూళికా,
సకలాగ్రాంతానందోహ శుక్తిసంపుట మౌక్తికా. 68

పురుషార్థప్రదా పూర్ణా భోగినీ భువనేశ్వరీ,
అంబికానాది నిధనా హరిబ్రహ్మాండ్ర సేవితా. 69

నారాయణీ నాదరూపా నామరూప వివర్జితా, హ్రీంకారీ హ్రీమతీ హృద్యా హేయోపాధేయ వర్జితా.	70
రాజరాజార్చితా రాజ్ఞీ రమ్యా రాజీవలోచనా, రంజనీ రమణీ రస్యా రణత్కింకిణీ మేఖలా.	71
రమా రాకేందువదనా రతిరూపా రతిప్రియా, రక్షాకరీ రాక్షసఘ్నీ రమా రమణ లంపటా.	72
కామ్యా కామకలారూపా కదంబకుసుమప్రియా, కల్యాణీ జగతీకందా కరుణారస సాగరా.	73
కళావతీ కలాలాపా కాంతా కాదంబరీ ప్రియా, వరదా వామనయనా వారుణీమద విహ్వలా.	74
విశ్వాధికా వేదవేద్యా వింధ్యాచల నివాసినీ, విధాత్రీ వేదజననీ విష్ణుమాయా విలాసినీ.	75
క్షేత్ర స్వరూపా క్షేత్రేశీ క్షేత్ర క్షేత్రజ్ఞ పాలినీ, క్షయవృద్ధివినిర్ముక్తా క్షేత్రపాల సమర్చితా.	76
విజయా విమలా వన్జ్యా వందారుజనవత్సలా, వాగ్వాదినీ వామకేశీ వహ్నిమణ్డల వాసినీ.	77
భక్తి మత్కల్ప లతికా పశుపాశ విమోచనీ, సంహృతాశేష పాషండా సదాచార ప్రవర్తికా.	78
తాపత్రయాగ్ని సంతప్త సమాహ్లాదన చంద్రికా, తరుణీ తాపసారాధ్యా తనుమధ్యా తమోపహా.	79
చితిస్తత్పద లక్ష్మ్యార్థా చిదేక రసరూపిణీ, స్వాత్మానందలవీభూత బ్రహ్మాద్యానంద సంతతిః.	80
పరా ప్రత్యక్సిదా రూపా పశ్యంతీ పరదేవతా, మధ్యమా వైఖరీ రూపా భక్తమానస హంసికా.	81
కామేశ్వర ప్రాణనాడీ కృతజ్ఞా కామపూజితా, శృంగార రససంపూర్ణా జయాజాలంధరస్థితా.	82
ఓద్యాణపీఠనిలయా బిందుమండల వాసినీ, రహోయాగ క్రమారాధ్యా రహస్థర్పణ తర్పితా.	83
సద్యః ప్రసాదినీ విశ్వసాక్షిణీ సాక్షివర్జితా, షడంగదేవతా యుక్తా షాఢ్గుణ్య పరిపూరితా.	84

9440238333

- నిత్యక్రిన్నా నిరుపమా నిర్వాణసుఖదాయినీ,
నిత్యా షోడశికారూపా శ్రీ కంఠార్థ శరీరిణీ. 85
- ప్రభావతీ ప్రభారూపా ప్రసిద్ధా పరమేశ్వరీ,
మూలప్రకృతి రవ్యక్తా వ్యక్తాఽవ్యక్త స్వరూపిణీ. 86
- వ్యాపినీ వివిధాకారా విద్యాఽవిద్యా స్వరూపిణీ,
మహాకామేశ నయనీ కుముదాహ్లాద కౌముదీ. 87
- భక్తహార్దతమో భేద భానుమద్భాను సంతతిః,
శివదూతీ శివారాధ్యా శివమూర్తి శ్శివంకరీ. 88
- శివప్రియా శివపరా శిష్టేష్టా శిష్టపూజితా,
అప్రమేయా స్వప్రకాశా మనో వాచామగోచరా. 89
- చిచ్ఛక్తిశ్చేతనారూపా జడశక్తి ర్జడాత్మికా,
గాయత్రీ వ్యాహృతి స్సంధ్యా ద్విజబృందనిషేవితా. 90
- తత్త్వాసనా తత్త్వమయీ పంచకోశాంతరస్థితా,
నిస్సీమమహిమా నిత్య యౌవనా మదశాలినీ. 91
- మదఘూర్ణిత రక్తాక్షీ మదపాటలగండభూః,
చందనద్రవదిగ్ధాంగీ చాంపేయకుసుమ ప్రియా. 92
- కుశలా కోమలాకారా కురుకుళ్ళా కుశేశ్వరీ,
కుళకుండాలయా కౌళమార్గతత్పర సేవితా. 93
- కుమారగణనాథాంబా తుష్టిః పుష్టిర్మతి ర్ధృతిః,
శాంతి స్స్వస్తిమతీ కాంతిర్నందినీ విఘ్ననాశినీ. 94
- తేజోవతీ త్రినయనా లోలాక్షీ కామరూపిణీ,
మాలినీ హంసినీ మాతా మలయాచల వాసినీ. 95
- సుముఖీ నలినీ సుభ్రూ శోభనా సురనాయికా,
కాలకంఠీ కాంతిమతీ క్షోభిణీ సూక్ష్మరూపిణీ. 96
- వజ్రేశ్వరీ వామదేవీ వయోవస్థా వివర్జితా,
సిద్ధేశ్వరీ సిద్ధవిద్యా సిద్ధమాతా యశస్వినీ. 97
- విశుద్ధ చక్రనిలయా రక్తవర్ణా త్రిలోచనీ,
ఖట్వాంగాది ప్రహరణా వదనైక సమన్వితా. 98
- పాయసాన్న ప్రియా త్వక్స్థా పశులోకభయంకరీ,
అమృతాది మహాశక్తి సంవృతా డాకినీశ్వరీ. 99

- అనాహతాబ్జనిలయా శ్యామాభా వదనద్వయా,
దంష్ట్రోజ్జ్వలాక్షమాలాది ధరా రుధిర సంస్థితా. 100
- కాళరాత్ర్యాది శక్తోఘృతా స్నిగ్ధౌదనప్రియా,
మహావీరేంద్ర వరదా రాకిన్యంబా స్వరూపిణీ. 101
- మణిపూరాబ్జ నిలయా వదనత్రయ సంయుతా,
వజ్రాధికాయుధోపేతా దామర్యాదిభిరావృతా. 102
- రక్తవర్ణా మాంసనిష్ఠా గుడాన్న ప్రీతమానసా,
సమస్త భక్తసుఖదా లాకిన్యంబా స్వరూపిణీ. 103
- స్వాధిష్ఠానాంబుజగతా చతుర్వక్త మనోహరా,
శూలాద్యాయుధ సంపన్నా పీతవర్ణాతి గర్వితా. 104
- మేఘోనిష్ఠా మధుప్రీతా వందిన్యాది సమన్వితా,
దధ్యన్నాసక్తహృదయా దాకినీ రూపధారిణీ. 105
- మూలాధారాంబుజారూఢా పంచవక్త్రాస్థి సంస్థితా,
అంకుశాది ప్రహరణా వరదాది నిషేవితా. 106
- ముద్గౌదనాసక్త చిత్తా సాకిన్యాంబా స్వరూపిణీ,
ఆజ్ఞాచక్రాబ్జనిలయా శుక్లవర్ణా షడాననా. 107
- మజ్జాసంస్థా హంసవతీ ముఖ్యశక్తి సమన్వితా,
హరిద్రామైక రసికా హాకినీరూప ధారిణీ. 108
- సహస్రదళపద్మస్థా సర్వవర్ణోపశోభితా,
సర్వాయుధధరా శుక్ల సంస్థితా సర్వతోముఖీ. 109
- సర్వాదన ప్రీతచిత్తా యాకిన్యంబాస్వరూపిణీ,
స్వాహా స్వధామతిర్మేధా శ్రుతిఃస్మృతి రనుత్తమా. 110
- పుణ్యకీర్తిః పుణ్యలభ్యా పుణ్య శ్రవణ కీర్తనా,
పులోమజార్చితా బంధ మోచనీ బంధురాలకా. 111
- విమర్శరూపిణీ విద్యా వియదాది జగత్ప్రసూః,
సర్వవ్యాధి ప్రశమనీ సర్వమృత్యునివారిణీ. 112
- అగ్రగణ్యాఽ చింత్యరూపా కలికల్మష నాశినీ,
కాత్యాయనీ^{SKS}లహంత్రీ కమలాక్ష నిషేవితా. 113
- తాంబూల పూరితముఖీ దాడిమీ కుసుమప్రభా,
మృగాక్షీ మోహినీ ముఖ్యా మృదానీ మిత్రరూపిణీ. 114

- నిత్యతృప్తా భక్తనిధిర్నియంత్రీ నిఖిలేశ్వరీ,
మైత్ర్యాదివాసనాలభ్యా మహాప్రళయ సాక్షిణీ. 115
- పరాశక్తిః పరానిష్ఠా ప్రజ్ఞాన ఘనరూపిణీ,
మాధ్వపానాలసా మత్తా మాతృకావర్ణ రూపిణీ. 116
- మహాకైలాసనిలయా మృణాళ మృదుదోర్లతా,
మహనీయా దయామూర్తి ర్మహా సామ్రాజ్యశాలినీ. 117
- ఆత్మ విద్యా మహావిద్యా శ్రీ విద్యా కామసేవితా,
శ్రీ షోడశాక్షరీవిద్యా త్రికూటా కామకోటికా. 118
- కటాక్ష కింకరీభూత కమలాకోటి సేవితా,
శిరః స్థితా చంద్రనిభా ఫాలస్థేంద్ర ధనుః ప్రభా. 119
- హృదయాస్థా రవిప్రఖ్యా త్రికోణాంతర దీపికా,
దాక్షాయణీ దైత్యహంత్రీ దక్షయజ్ఞ వినాశినీ. 120
- ధరాందోళిత దీర్ఘాక్షీ దరహాసోజ్జ్వలసన్ముఖీ,
గురుమూర్తి ర్గుణనిధి ర్గోమాతా గుహజన్మభూః. 121
- దేవేశీ దండనీతిస్థా దహరాకాశ రూపిణీ,
ప్రతిపన్ముఖ్య రాకాంత తిథి మండలపూజితా. 122
- కళాత్మికా కళానాథా కావ్యాలాప వినోదినీ,
సచామర రమావాణీ సవ్యదక్షిణ సేవితా. 123
- ఆదిశక్తిరమేయాత్మా పరమా పావనాకృతిః
అనేకకోటి బ్రహ్మాండ జననీ దివ్యవిగ్రహా. 124
- క్షీంకారీ కేవలా గుహ్య కైవల్యపదదాయినీ,
త్రిపురా త్రిజగద్వంద్యా త్రిమూర్తి స్త్రిదశేశ్వరీ. 125
- త్ర్యక్షరీ దివ్యగంధాధ్యా సిందూర తిలకాంచితా,
ఉమా చైలేంద్రతనయా గౌరీ గంధర్వ సేవితా. 126
- విశ్వగర్భా స్వర్ణగర్భా వరదా వాగధీశ్వరీ,
ధ్యానగమ్యా పరిచ్ఛేద్యా జ్ఞానదా జ్ఞాన విగ్రహా. 127
- సర్వవేదాంత సంవేద్యా సత్యానంద స్వరూపిణీ,
లోపాముద్రార్థితా లీలాక్షుప్త బ్రహ్మాండమండలా. 128
- అదృశ్యా దృశ్యరహితా విజ్ఞాత్రీ వేద్యవర్ణితా,
యోగినీ యోగదా యోగ్యా యోగానందా యుగంధరా. 129

- ఇచ్చాశక్తి జ్ఞానశక్తి క్రియాశక్తి స్వరూపిణీ,
సర్వాధారా సుప్రతిష్ఠా సదసద్రూపధారిణీ. 130
- అష్టమూర్తి రజాజైత్రీ లోకయాత్రా విధాయినీ,
ఏకాకినీ భూమరూపా నిర్దైవతాద్వైత వర్జితా. 131
- అన్నదా వసుధా వృద్ధా బ్రహ్మత్యైక్య స్వరూపిణీ,
బృహతీ బ్రాహ్మణీ బ్రాహ్మీ బ్రహ్మనందా బలిప్రియా. 132
- భాషా రూపా బృహత్సేనా భావాభావవివర్జితా,
సుఖారాధ్యా శుభకరీ శోభనా సులభాగతిః. 133
- రాజరాజేశ్వరీ రాజ్యదాయినీ రాజ్యవల్లభా,
రాజత్మపా రాజపీఠ నివేశిత నిజాశ్రితః. 134
- రాజ్యలక్ష్మీ కోశనాథా చతురంగబలేశ్వరీ,
సామ్రాజ్యదాయినీ సత్యసంధా సాగరమేఖలా. 135
- దీక్షితా దైత్యశమనీ సర్వలోక వశంకరీ,
సర్వార్థ దాత్రీ సావిత్రీ సచ్చిదానందరూపిణీ. 136
- దేశకాలాపరిచ్ఛిన్నా సర్వగా సర్వమోహినీ,
సరస్వతీ శాస్త్రమయీ గుహంబా గుహ్యరూపిణీ. 137
- సర్వోపాధి వినిర్ముక్తా సదాశివ పతివ్రతా,
సంప్రదాయేశ్వరీ సాధ్వీ గురుమండల రూపిణీ. 138
- కులోత్తీర్ణా భగారాధ్యా మాయా మధుమతీ మహీ,
గణంబా గుహ్యకారాధ్యా కోమలాంగీ గురుప్రియా. 139
- స్వతంత్రా సర్వతంత్రేశీ దక్షిణామూర్తి రూపిణీ,
సనకాది సమారాధ్యా శివజ్ఞాన ప్రదాయినీ. 140
- చిత్కళానందకలికా - ప్రేమరూపా ప్రియంకరీ,
నామపారాయణప్రీతా నందివిద్యా నటేశ్వరీ. 141
- మిథ్యా జగదధిష్ఠానా ముక్తిదా ముక్తిరూపిణీ,
లాస్యప్రియా లయకరీ లజ్జా రంభాది వందితా. 142
- భవదావ సుధావృష్టిః పాపారణ్య దవానలా,
దౌర్భాగ్యశతాబాహుతాలా జరాధ్వంత రవిప్రభా. 143
- భాగ్యాబ్ధిచంద్రికా భక్తచిత్తకేకి ఘనాఘనా,
రోగపర్వతదంభోళిర్మృత్యుదారు కుఠారికా. 144

మహేశ్వరీ మహాకాలీ మహాగ్రాసా మహాశనా,
అపర్ణా చండికా చండ ముందాసుర నిషాదినీ. 145

క్షరాక్షరాత్మికా సర్వ లోకేశీ విశ్వధారిణీ,
త్రివర్గదాత్రీ సుభగా త్ర్యంబికా త్రిగుణాత్మికా. 146

స్వర్గాపవర్గదా శుద్ధా జపాపుష్ప నిభాకృతిః,
ఓజోవతీ ద్యుతిధరా యజ్ఞరూపా ప్రియవ్రతా. 147

దురారాధ్యా దురాధర్షా పాటలీ కుసుమప్రియా,
మహతీ మేరునిలయా మందార కుసుమప్రియా. 148

వీరారాధ్యా విరాడ్రూపా విరజా విశ్వతోముఖీ,
ప్రత్యగ్రూపా పరాకాశా ప్రాణదా ప్రాణరూపిణీ. 149

మూర్తాండభైరవారాధ్యా మంత్రిణీ న్యస్తరాజ్యధూః,
త్రిపురేశీ జయత్సేనానిస్తైగుణ్యా పరాపరా. 150

సత్యజ్ఞానానందరూపా సామరస్య పరాయణా,
కపర్దినీ కలామాలా కామధు క్కామరూపిణీ. 151

కళానిధిః కావ్యకళా రసజ్ఞా రససేవధిః,
పుష్పాపురాతనా పూజ్యా పుష్కరా పుష్కరేక్షణా. 152

పరంజ్యోతిః పరంధామ పరమాణుః పరాత్పరా,
పాశహస్తా, పాశహంత్రి పరమంత్ర విభేదినీ. 153

మూర్తాక్ష మూర్తా నిత్యతృప్తా మునిమానస హంసికా,
సత్యవ్రతా సత్యరూపా సర్వాంతర్యామినీ సతీ. 154

బ్రహ్మణీ బ్రహ్మజననీ బహురూపా బుధార్చితా,
ప్రసవిత్రీ ప్రచండాక్షా ప్రతిష్ఠా ప్రకటాకృతిః. 155

ప్రాణేశ్వరీ ప్రాణదాత్రీ పంచాశతీరరూపిణీ,
విశృంఖలా వివిక్తస్థా వీరమాతా వియత్ప్రసూః 156

ముకుందా ముక్తినిలయా మూలవిగ్రహరూపిణీ,
భావజ్ఞా భవరోగఘ్నా భవచక్ర ప్రవర్తినీ. 157

ఛందస్సారా శాస్త్ర సారా మంత్రసారా తలోదరీ,
ఉదారకీర్తిరూఢామ వైభవా వర్ణరూపిణీ. 158

జన్మమృత్యు జరాతప్త జనవిశ్రాంతి దాయినీ,
సర్వోపనిషదుద్బుష్టా శాంత్యతీత కళాత్మికా. 159

- గంభీరా గగనాంతస్థా గర్వితా గానలోలుపా,
కల్పనారహితా కాష్ఠాకాంతా కాంతార్థవిగ్రహా. 160
- కార్యకారణ నిర్ముక్తా కామకేళితరంగితా,
కనత్కనక తాటంకా వీలావిగ్రహ ధారిణీ. 161
- అజా క్షయవినిర్ముక్తా ముగ్ధా క్షిప్రప్రసాదినీ,
అంతర్ముఖ సమారాధ్యా బహిర్ముఖ సుదుర్లభా. 162
- త్రయీ త్రివర్గనిలయా త్రిస్థా త్రిపురమాలినీ,
నిరామయా నిరాలంబా స్వాత్మారామా సుధాకృతిః. 163
- సంసారపంక నిర్మగ్న సముద్ధరణ పండితా,
యజ్ఞప్రియా యజ్ఞకర్త్రీ యజమాన స్వరూపిణీ. 164
- ధర్మాధారా ధనాధ్యక్షా ధన ధాన్య వివర్ధినీ,
విప్ర ప్రియా విప్రరూపా విశ్వభ్రమణ కారిణీ. 165
- విశ్వగ్రాసా విద్రుమాభా వైష్ణవీ విష్ణురూపిణీ,
అయోనిర్యోని నిలయా కూటస్థా కులరూపిణీ. 166
- వీరగోష్ఠిప్రియా వీరా వైష్ణవ్యా నాదరూపిణీ,
విజ్ఞానకలనా కల్యా విదగ్ధా బైందవాసనా. 167
- తత్త్వాధికా తత్త్వమయీ తత్త్వమర్థస్వరూపిణీ,
సామగానప్రియా సౌమ్యా సదాశివకుటుంబినీ. 168
- సవ్యాపసవ్య మార్గస్థా సర్వాపద్వినివారిణీ,
స్వస్థా స్వభావ మధురా ధీరా ధీర సమర్చితా. 169
- చైతన్యార్థ్య సమారాధ్యా చైతన్యకుసుమప్రియా,
సదోదితా సదాతుష్టా తరుణాదిత్య పాటలా. 170
- దక్షిణా దక్షిణారాధ్యా దరస్మేరముఖాంబుజా,
కౌళినీ కేవలాఽనర్థ కైవల్య పదదాయినీ. 171
- స్తోత్రప్రియా స్తుతిమతీ శృతిసంస్తుత వైభవా,
మనస్వినీ మానవతీ మహేశీ మంగళాకృతిః. 172
- విశ్వమాతా జగద్ధాత్రీ విశాలాక్షీ విరాగిణీ,
ప్రగల్భా సగమోదారా పరామోదా మనోమయీ. 173
- వ్యోమకేశీ విమానస్థా వజ్రిణీ వామకేశ్వరీ,
పంచయజ్ఞప్రియా పంచప్రేత మంచాధిశాయినీ. 174

- పంచమీ పంచభూతేశీ పంచసంఖ్యోపచారిణీ,
శాశ్వతీ శాశ్వతైశ్వర్యా శర్మదా శంభుమోహినీ. 175
- ధరాధరసుతా ధన్యా ధర్మిణీ ధర్మవర్ధినీ,
తోకాతీతా గుణాతీతా సర్వాతీతా శమాత్మికా. 176
- బంధూక కుసుమప్రఖ్యా బాలా లీలావినోదినీ,
సుమంగళీ సుఖకరీ సువేషాధ్యా సువాసినీ. 177
- సువాసిన్యర్చనప్రీతా శోభనా శుద్ధమానసా,
బిందుతర్పణ సంతుష్టా పూర్వజా త్రిపురాంబికా. 178
- దశముద్రా సమారాధ్యా త్రిపురా శ్రీవశంకరీ,
జ్ఞానముద్రా జ్ఞానగమ్యా జ్ఞాన జ్ఞేయ స్వరూపిణీ. 179
- యోనిముద్రా త్రిఖండేశీ త్రిగుణాంబా త్రికోణగా,
అనఘాద్భుతచారిత్రా వాంఛితార్థ ప్రదాయినీ. 180
- అభ్యాసాతిశయజ్ఞాతా షడధ్వాతీత రూపిణీ,
అవ్యాజ కరుణామూర్తి రజ్జానధ్వాంత దీపికా. 181
- అబాల గోపవిదితా సర్వానుల్లంఘ్య శాసనా,
శ్రీచక్రరాజనిలయా శ్రీమత్త్రిపురసుందరీ. 182
- శ్రీ శివా శివశక్త్యైక్య రూపిణీ లలితాంబికా,
ఏవం శ్రీ లలితా దేవ్యా నామ్నాం సాహస్రకం జగుః. 183

ఇతి శ్రీ బ్రహ్మాండపురాణే, ఉత్తరఖండే, శ్రీ హయగ్రీవాగస్త్య సంవాదే
శ్రీ లలితా రహస్యనామ సాహస్రస్తోత్ర కథనం నామోధ్యాయః

శ్రీ లలితా స్తుతి

మాణిక్యవీణా ముపలాలయంతీం మదాలసాం మంజుల వాగ్వీలాసామ్
మాహేంద్రనీలద్యుతికోమలాంగీం మాతంగ కన్యాం మనసా స్వరామి
చతుర్భుజే చంద్రకళావతంసే కుచోన్నతే కుంకుమరాగశోణే
పుండ్రేక్షు పాశాంకుశ పుష్పబాణ హస్తే నమస్తే జగదేకమాతః

బాలా మంత్రం

NSKB ఐం - క్లీం - సోః - సోః - క్లీం - ఐం

పంచదశీ మంత్రం

క ఏ ఈ ల హ్రీం - హ స క హ ల హ్రీం - స క ల హ్రీం

శ్రీ విష్ణు సహస్రనామ స్తోత్రమ్



శుక్లామ్బరధరం విష్ణుం శశివర్ణం చతుర్భుజం
ప్రసన్నవదనం ధ్యాయేత్ సర్వవిఘ్నేపశాంతయే.

యస్య ద్విరద వక్త్రాద్యాః పారిషద్యాః పరశ్శతమ్
విష్ణుం నిఘ్నున్తి సతతం విష్వక్సేనం తమాశ్రయే.

వ్యాసం వసిష్ఠ నప్తారం శక్తేః పౌత్రమకల్మషం
పరాశరాత్మజం వందేశుకతాతం తపోనిధిమ్.

వ్యాసాయ విష్ణురూపాయ వ్యాసరూపాయ విష్ణవే
నమో వైబ్రహ్మనిధయే వాసిష్ఠాయ నమోనమః.

అవికారాయ శుద్ధాయ నిత్యాయ పరమాత్మనే
సదైకరూప రూపాయ విష్ణవే సర్వజిష్ణవే.

యస్య స్మరణమాత్రేణ జన్మ సంసారబంధనాత్
విముచ్యతే సమస్తస్మై విష్ణవే ప్రభవిష్ణవే.

ఓం నమో విష్ణవే ప్రభవిష్ణవే.

శ్రీ వైశంపాయన ఉవాచ:

శ్రుత్వాధర్మా నశేషేణ పావనాని చ సర్వశః
యుధిష్ఠిర శ్శాంతనవం పునరేవాభ్య భాషత.

యుధిష్ఠిర ఉవాచ:

కిమేకం దైవతంలోకే కింవాఽప్యేకం పరాయణం
స్తువంతః కం కమర్చంతః ప్రాప్నుయుర్మానవాః శుభమ్,

కోధర్మః సర్వధర్మాణాం భవతః పరమో మతః
కిం జపన్ముచ్యతే జంతు ర్జన్మసంసార బంధనాత్.

శ్రీ భీష్మ ఉవాచ:

జగత్ప్రభుం దేవదేవం అనంతం పురుషోత్తమం
స్తువన్నామసహస్రేణ పురుషః సతతోద్ధితః.

తమేవ చార్చయన్నిత్యంభక్త్యా పురుషమవ్యయం
ధ్యాయన్ స్తువన్నమస్యంశ్చ యజమానస్తమేవ చ.

అనాది నిధనం విష్ణుం సర్వలోక మహేశ్వరం
లోకాధ్యక్షం స్తువన్నిత్యం సర్వదుఃఖాతిగో భవేత్.

- బ్రహ్మణ్యం సర్వధర్మజ్ఞం లోకానాం కీర్తివర్ధనం
లోకనాథం మహద్భూతం సర్వభూతభవోద్భవమ్. 13
- ఏష మే సర్వధర్మాణాం ధర్మోఽధిక తమోమతః
యద్భక్త్యా పుణ్డరీకాక్షం స్తవైరర్చేన్నరః సదా. 14
- పరమంయో మహత్తేజః పరమంయో మహత్తపః
పరమంయో మహద్బ్రహ్మ పరమంయః పరాయణమ్. 15
- పవిత్రాణాం పవిత్రంయో మంగళానాం చ మంగళం
దైవతం దేవతానాం చ భూతానాం యోఽవ్యయః పితా. 16
- యతః సర్వాణి భూతాని భవన్త్యాదియుగాగమే
యస్మింశ్చ ప్రళయంయాంతి పునరేవ యుగక్షయే. 17
- తస్య లోకప్రధానస్య జగన్నాథస్య భూపతే
విష్ణోర్నామసహస్రం మే శ్రుణు పాప భయాపహమ్. 18
- యాని నామాని గౌణాని విఖ్యాతాని మహాత్మనః
ఋషిభిః పరిగీతాని తాని వక్ష్యామి భూతయే. 19
- ఋషిర్నామ్నాం సహస్రస్య వేదవ్యాసో మహామునిః
ఛందోఽనుష్ఠుప్ తథా దేవో భగవాన్ దేవకీసుతః. 20
- అమృతాంశూద్భవో బీజం శక్తిర్దేవకినందనః
త్రిసామా హృదయం తస్య శాంత్యర్థే వినియుజ్యతే. 21
- విష్ణుం జిష్ణుం మహావిష్ణుం ప్రభవిష్ణుం మహేశ్వరం
అనేకరూప దైత్యాంతం నమామి పురుషోత్తమమ్. 22

పూర్వన్యాసః అస్యశ్రీవిష్ణోర్దివ్య సహస్రనామ స్తోత్ర మహామంత్రస్య శ్రీవేద
వ్యాసో భగవాన్ ఋషిః అనుష్ఠుప్చందః శ్రీ మహావిష్ణుః పరమాత్మా శ్రీమన్నారా
యణో దేవతా అమృతాంశూద్భవోభానురితి బీజం దేవకినందనః స్రష్టేతి శక్తిః
ఉద్భవః క్షోభణో దేవ ఇతి పరమో మంత్రః శంఖభృన్నందకీ చక్రీతి కీలకం
శార్ఙ్గ ధన్వా గదాధర ఇత్యస్తం రథాంగ పాణి రక్షోభ్య ఇతి నేత్రం త్రిసామా
సామగః సామేతి కవచం అనందం హరంబ్రహ్మాతి యోనిః ఋతుస్సు దర్శనః
కాల ఇతి దిగ్బంధః శ్రీ విశ్వ రూప ఇతి ధ్యానమ్ శ్రీమహావిష్ణు ప్రీత్యర్థే సహస్ర
నామ జపే వినియోగః॥ **కరన్యాసః** విశ్వం విష్ణుర్వషట్కార ఇత్యం గుప్తాభ్యాం
నమః, అమృతాం శూద్భవో భాను రితి తర్జనీభ్యాంనమః, బ్రహ్మణ్యో బ్రహ్మకృత్
బ్రహ్మాతి మధ్య మాభ్యాం నమః, సువర్ణబిందు రక్షోభ్య ఇతి అనామి కాభ్యాం
నమః, నిమిషోఽనిమిషః స్రగ్వీతి కనిష్ఠికాభ్యాం నమః, రథాంగపాణి రక్షోభ్య
ఇతి కరతల కరపుష్పాభ్యాం నమః

అంగన్యాసః సుప్రతస్సుముఖస్సూక్ష్మ ఇతి జ్ఞానాయ హృదయాయ నమః, నహస్రమూర్తిః విశ్వాత్మా ఇతి ఐశ్వర్యాయ శిరసే స్వాహా, సహస్రార్చిః సప్త జిహ్వ ఇతి శక్త్యై శిఖాయై వషట్, త్రిసామాసామ - గస్సామేతి బలాయ కవచాయహుం, రథాంగపాణి రక్షోభ్య ఇతి నేత్రాభ్యాం వౌషట్, శార్ఙ్గ ధన్వా గదాధర ఇతి వీర్యాయ అస్త్రాయఫట్, ఋతుస్సుదర్శనః కాల ఇతి దిగ్బంధః

సంబంధ

ధ్యానమ్

94402

38333

క్షీరోదన్వత్ ప్రదేశే శుచిమణి విలసత్ సైకతే మౌక్తికానాం
మాలాక్లుప్తాఽ ౨ ౨ సనస్థః స్ఫటికమణి నిభైః మౌక్తికైర్మండితాంగః
శుభ్రైరభ్రైరదభ్రై రుపరి విరచితైర్ముక్త పీయూష వర్షైః
ఆనందీ నః పునీయా దరినలిన గదా శంఖపాణి ర్ముకుందః.

1

భూః పాదౌయస్య నాభిర్వియదసుర నిలశ్చంద్ర సూర్యౌ చ నేత్రే
కర్ణావాశాః శిరోద్వౌర్ముఖమపి దహనో యస్య వాస్తేయ మభిః
అంతస్థం యస్య విశ్వం సుర నరఖగగో భోగి గన్ధర్వదైత్యైః
చిత్రం రంరమ్యతే తం త్రిభువన వపుషం విష్ణుమీశంనమామి.

2

శాంతాకారం భుజగశయనం పద్మనాభం సురేశం
విశ్వాధారం గగన సదృశం మేఘవర్ణం శుభాంగం
లక్ష్మీకాంతం కమలనయనం యోగి హృద్భాన గమ్యం
వందే విష్ణుం భవభయహరం సర్వలోకైకనాథమ్.

3

మేఘశ్యామం పీతకౌశేయవాసం శ్రీవత్సాంకం కౌస్తుభోద్భాసితాంగం,
పుణ్యోపేతం పుణ్డరీకాయతాక్షం విష్ణుం వందే సర్వలోకైకనాథమ్.

4

(నమః సమస్త భూతానాం అది భూతాయ భూభృతే అనేక రూప రూపాయ విష్ణవే ప్రభవిష్ణవే॥)

సశంఖచక్రం సకిరీట కుండలం సపీతవస్త్రం సరసీరుహేక్షణం
సహార వక్షస్ఫల శోభి కౌస్తుభం నమామి విష్ణుం శిరసా చతుర్భుజమ్.

5

ఛాయాయాం పారిజాతస్య హేమ సింహాసనోపరి
ఆసీనమంబుద శ్యామ మాయతాక్ష మలంకృతమ్.

6

చంద్రాననం చతుర్భాహుం శ్రీవత్సాంకిత వక్షసం
రుక్మిణీ సత్యభామాభ్యాం సహితం కృష్ణమాశ్రయే.

7

పంచపూజలు

NSKB

లం = పృథివ్యాత్మనే గంధం సమర్పయామి	రం = అగ్న్యాత్మనే దీపం దర్శయామి
హం = అకాశాత్మనే పుష్పైః పూజయామి	వం = అమృతాత్మనే నైవేద్యం నివేదయామి
యం = వాయుాత్మనే ధూపమామ్రూపయామి	సం = సూక్ష్మాత్మనే సర్వోపచార పూజా నమస్కారాన్ సమర్పయామి

జన్మనక్షత్ర పాదమును బట్టి శ్రీ విష్ణుసేహస్రనామ స్తోత్ర పారాయణ

(జన్మనక్షత్ర పాదమును బట్టి ప్రక్కన తెలిపిన ప్రకారం ఆ శ్లోకమును 108 సార్లు పారాయణ చేయవలెను)

- విశ్వం విష్ణుర్వషట్కారో భూతభవ్య భవత్ ప్రభుః
భూతకృద్ భూతభృద్భావో భూతాత్మా భూతభావనః. (అశ్వ1పా) 1
- పూతాత్మా పరమాత్మా చ ముక్తానాం పరమాంగతిః
అవ్యయః పురుషః సాక్షీ క్షేత్రజ్ఞోఽక్షర ఏవచ. (అశ్వ2పా) 2
- యోగో యోగవిదాం నేతా ప్రధాన పురుషేశ్వరః
నారసింహవపుః శ్రీమాన్ కేశవః పురుషోత్తమః. (అశ్వ3పా) 3
- సర్వః శర్వః శివస్థాణుః భూతాదిర్నిధి రవ్యయః
సంభవో భావనో భర్తా ప్రభవః ప్రభురీశ్వరః. (అశ్వ4పా) 4
- స్వయంభూః శంభురాదిత్యః పుష్కరాక్షో మహాస్వనః
అనాదినిధనో ధాతా విధాతా ధాతు రుత్తమః. (భర1పా) 5
- అప్రమేయో హృషీకేశః పద్మనాభోఽమరప్రభుః
విశ్వకర్మా మనుస్త్వష్టా స్థవిష్ణ స్థవిరో ధ్రువః. (భర2పా) 6
- అగ్రాహ్య శ్శాశ్వతః కృష్ణో లోహితాక్షః ప్రతర్ధనః
ప్రభూతః త్రికకుద్ధామ పవిత్రం మంగళం పరమ్. (భర3పా) 7
- ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః
హిరణ్యగర్భో భూగర్భో మాధవో మధుసూదనః. (భర4పా) 8
- ఈశ్వరో విక్రమీధన్వీ మేధావీ విక్రమః క్రమః
అనుత్తమో దురాధర్షః కృతజ్ఞః కృతిరాత్మవాన్. (కృతి1పా) 9
- సురేశ శ్వరణం శర్మ విశ్వరేతాః ప్రజాభవః
అహస్సంవత్సరో వ్యాళః ప్రత్యయః సర్వదర్శనః. (కృతి2పా) 10
- అజ స్సర్వేశ్వరస్సిద్ధః సిద్ధి స్సర్వాది రచ్యుతః
వృషాకపిరమేయాత్మా సర్వయోగ వినిస్సృతః. (కృతి3పా) 11
- వసుర్వసుమనాస్సత్యః సమాత్మా సమ్మితస్సమః
అమోఘః పుణ్యధీకాక్షో వృషకర్మా వృషాకృతిః (కృతి4పా) 12
- రుద్రో బహుశిరా బభ్రుః విశ్వయోని శ్శుచిశ్రవాః
అమృత శ్శాశ్వత స్థాణుః వరారోహో మహాతపాః. (రోహి1పా) 13

- సర్వగః సర్వవిద్భానుః విష్వక్సేనో జనార్దనః
వేదోవేదవిదవ్యంగో వేదాంగో వేదవిత్కవిః. (రోహి2పా) 14
- లోకాధ్యక్షః స్ఫురాధ్యక్షో ధర్మాధ్యక్షః కృతాకృతః
చతురాత్మా చతుర్భుజః చతుర్దంష్ట్రః చతుర్భుజః. (రోహి3పా) 15
- భ్రాజిష్ణుః భోజనం భోక్తా సహిష్ణుః జగదాదిజః
అనఘో విజయో జేతా విశ్వయోనిః పునర్వసుః. (రోహి4పా) 16
- ఉపేంద్రో వామనః ప్రాంశుః అమోఘః శుచిరూర్జితః
అతీంద్రః స్సంగ్రహస్సర్గో ధృతాత్మా నియమో యమః. (మృగ1పా) 17
- వేద్యోవైద్యః సదాయోగీ వీరహా మాధవో మధుః
అతీంద్రియో మహామాయో మహోత్సాహో మహాబలః. (మృగ2పా) 18
- మహాబుద్ధిః మహావీర్యో మహాశక్తిః ర్మహాద్యుతిః
అనిర్దేశ్యవపుః శ్రీమాన్ అమేయాత్మా మహాద్రి ధృక్. (మృగ3పా) 19
- మహేష్వాసో మహీభర్తా శ్రీనివాసః సతాంగతిః
అనిరుద్ధః సురానందో గోవిందో గోవిదాం పతిః. (మృగ4పా) 20
- మరీచిర్దమనో హంసః స్సుపర్ణో భుజగోత్తమః
హిరణ్యనాభః సుతపాః పద్మనాభః ప్రజాపతిః. (ఆరుద్ర1పా) 21
- అమృత్యుః స్సర్వదృక్సింహః సంధాతా సంధిమాన్ స్థిరః
అజో దుర్ధర్షణ శ్శాస్తా విశ్రుతాత్మా సురారిహా. (ఆరుద్ర2పా) 22
- గురుర్గురుతమో ధామ సత్యస్సత్య పరాక్రమః
నిమిషోఽనిమిషః స్రగ్వీ వాచస్పతి రుదారధీః. (ఆరుద్ర3పా) 23
- అగ్రణీః గ్రామణీః శ్రీమాన్ న్యాయోనేతా సమీరణః
సహస్రమూర్ధా విశ్వాత్మా సహస్రాక్షః సహస్రపాత్. (ఆరుద్ర4పా) 24
- ఆవర్తనో నివృత్తాత్మా సంవృతః సంప్రమర్దనః
అహస్సంవర్తకో వహ్నిః అనిలో ధరణీధరః. (పున1పా) 25
- సుప్రసాదః ప్రసన్నాత్మా విశ్వదృగ్విశ్వ భుగ్విభుః
సత్కర్తా సత్కృతస్సాధుః జహ్నుర్నారాయణోఽనరః. (పున2పా) 26
- అసంఖ్యేయోఽప్రమేయాత్మా విశిష్టః శిష్టకృచ్ఛుచిః
సిద్ధార్థః సిద్ధశిఖరకల్పః సిద్ధిదస్సిద్ధి సాధనః. (పున3పా) 27
- వృషాహీ వృషభో విష్ణుః వృషపర్వా వృషోదరః
వర్ధనో వర్ధమానశ్చ వివిక్తః శ్రుతిసాగరః. (పున4పా) 28

- సుఖుజో దుర్ధరో వాగ్మీ మహేంద్రో వసుదో వసుః
నైకరూపో బృహద్రూపః శిపివిష్టః ప్రకాశనః. (పుష్క1పా) 29
- ఓజస్తేజో ద్యుతిధరః ప్రకాశాత్మా ప్రతాపనః
ఋద్ధః స్పష్టాక్షరో మంత్రః చంద్రాంశు ర్భాస్కర ద్యుతిః. (పుష్క2పా) 30
- అమృతాంశూద్భవో భానుః శశిబిందు స్సరేశ్వరః
ఔషధం జగతః సేతుః సత్యధర్మ పరాక్రమః. (పుష్క3పా) 31
- భూతభవ్య భవన్నాథః పవనః పావనోఽనలః
కామహా కామకృత్కాంతః కామః కామప్రదః ప్రభుః. (పుష్క4పా) 32
- యుగాది కృద్యుగావర్తో నైకమాయో మహాశనః
అదృశ్యోఽవ్యక్తరూపశ్చ సహస్రజిదనంతజిత్. (అశ్లే1పా) 33
- ఇష్టోఽవిశిష్టః శిష్టేష్టః శిఖండీ నహుషో వృషః
క్రోధహా క్రోధకృత్కర్తా విశ్వభాహుః మహీధరః. (అశ్లే2పా) 34
- అచ్యుతః ప్రథితః ప్రాణః ప్రాణదో వాసవానుజః
అపారం నిధిరధిష్ఠాన మప్రమత్తః ప్రతిష్ఠితః. (అశ్లే3పా) 35
- స్కందః స్కందధరో ధుర్యో వరదో వాయు వాహనః
వాసుదేవో బృహద్భానుః ఆదిదేవః పురంధరః. (అశ్లే4పా) 36
- అశోకస్తారణ స్తారః శూరః శౌరిర్జనేశ్వరః
అనుకూలః శతావర్తః పద్మీపద్మనిభేక్షణః. (మఖ1పా) 37
- పద్మనాభోఽరవిందాక్షః పద్మగర్భ శృరీరభృత్
మహర్థిః ఋద్ధో వృద్ధాత్మా మహాక్షో గరుడధ్వజః (మఖ2పా) 38
- అతులః శరభో భీమః సమయజ్ఞో హవిర్వరిః
సర్వలక్షణ లక్షణ్యో లక్ష్మీవాన్ సమితింజయః. (మఖ3పా) 39
- విక్షరో రోహితో మార్గో హేతు ర్దామోదర స్సహః
మహీధరో మహాభాగో వేగవానమితాశనః. (మఖ4పా) 40
- ఉద్భవః క్షోభణో దేవః శ్రీగర్భః పరమేశ్వరః
కరణం కారణం కర్తా వికర్తా గహనో గుహః. (పుబ్బ1పా) 41
- వ్యవసాయో వ్యవస్థానః సంస్థానః స్థానదో ధ్రువః
పరర్థిః పరస్సప్తః తుష్టః పుష్టః శుభేక్షణః. (పుబ్బ2పా) 42
- రామో విరామో విరజో మార్గోనేయో నయోఽనయః
వీరః శక్తిమతాం శ్రేష్ఠో ధర్మోధర్మవిదుత్తమః. (పుబ్బ3పా) 43

- వైకుంఠః పురుషః ప్రాణః ప్రాణదః ప్రణవః పృథుః
హిరణ్యగర్భః శత్రుఘ్నో వ్యాప్తో వాయురధోక్షజః. (పుబ్బ4పా) 44
- ఋతుః సుదర్శనః కాలః పరమేష్ఠీ పరిగ్రహః
ఉగ్రః సంవత్సరో దక్షో విశ్రామో విశ్వదక్షిణః. (ఉత్త1పా) 45
- విస్తారః స్థావరః స్థాణుః ప్రమాణం బీజమవ్యయం
అర్థోఽనర్థో మహాకోశో మహాభాగో మహాధనః. (ఉత్త2పా) 46
- అనిర్విణ్ణః స్థవిప్రోభూర్ధర్మ యూపో మహామఖః
నక్షత్రనేమిర్నక్షత్రీ క్షమః క్షామస్సమీహనః. (ఉత్త3పా) 47
- యజ్ఞఇజ్యో మహేజ్యశ్చ క్రతుస్సత్రం సతాంగతిః
సర్వదర్శీ విముక్తాత్మా సర్వజ్ఞో జ్ఞానముత్తమమ్. (ఉత్త4పా) 48
- సువ్రతః సుముఖః సూక్ష్మః సుఘోషః సుఖదః సుహృత్
మనోహరో జితక్రోధో వీరబాహు ర్విదారణః. (హస్త1పా) 49
- స్వాపనః స్వపశో వ్యాపీ నైకాత్మా నైకకర్మకృత్
వత్సరో వత్సలో వత్సీ రత్నగర్భో ధనేశ్వరః. (హస్త2పా) 50
- ధర్మగుభ్ధర్మకృద్ధర్మీ సదసత్ క్షరమక్షరమ్
అవిజ్ఞాతా సహస్రాంశుః విధాతా కృతలక్షణః. (హస్త3పా) 51
- గభస్తినేమిః స్సత్త్వస్థ స్సింహో భూతమహేశ్వరః
ఆదిదేవో మహాదేవో దేవేశో దేవభృద్గురుః. (హస్త4పా) 52
- ఉత్తరో గోపతిర్గోష్ఠా జ్ఞానగమ్యః పురాతనః
శరీరభూతభృత్ భోక్తా కపీంద్రో భూరిదక్షిణః. (చిత్త1పా) 53
- సోమపోఽమృతపస్నోమః పురుజిత్ పురుసత్తమః
వినయో జయః సత్యసంధో దాశార్హః సాత్వతాంపతిః. (చిత్త2పా) 54
- జీవో వినయితాసాక్షీ ముకుందోఽమిత విక్రమః
అంభోనిధిరనంతాత్మా మహోదధిశయోఽన్తకః. (చిత్త3పా) 55
- అజో మహార్హః స్వాభావ్యో జితామిత్రః ప్రమోదనః
ఆనందో నందనోనందః సత్యధర్మా త్రివిక్రమః. (చిత్త4పా) 56
- మహర్షిః కపిలాచార్యః కృతజ్ఞో మేదినీపతిః
త్రిపదః త్రిగ్రహాన్యక్షో మహాశృంగః కృతాన్తకృత్. (స్వాతి1పా) 57
- మహావరాహో గోవిందః సుషేణః కనకాంగదీ
గుహ్యో గభీరో గహనో గుప్తశ్చక్రగదాధరః. (స్వాతి2పా) 58

- వేధాః స్వాంగోఽజితః కృష్ణో దృఢః సంకర్షణోఽచ్యుతః
వరుణో వారుణో వృక్షః పుష్కరాక్షో మహామనాః. (స్వాతి3పా) 59
- భగవాన్ భగహోఽనందీ వనమాలీ హలాయుధః
ఆదిత్యో జ్యోతిరాదిత్యః సహిష్ణుర్గతిసత్తమః. (స్వాతి4పా) 60
- సుధన్వా ఖండపరశుః దారుణో ద్రవిణప్రదః
దివస్పృక్ సర్వదృగ్వాప్తో వాచస్పతిరయోనిజః. (విశా1పా) 61
- త్రిసామా సామగః సామ నిర్వాణం భేషజం భిషక్
సన్వాసకృచ్ఛమః శాంతో నిష్ఠా శాంతిః పరాయణం. (విశా2పా) 62
- శుభాంగః శాంతిదః ప్రష్టా కుముదః కువలేశయః
గోహితో గోపతిర్గోప్తా వృషభాక్షో వృషప్రియః. (విశా3పా) 63
- అనివర్తీ నివృత్తాత్మా సంక్షేప్తా క్షేమకృచ్ఛివః
శ్రీవత్సవక్షాః శ్రీవాసః శ్రీపతిః శ్రీమతాంవరః. (విశా4పా) 64
- శ్రీదః శ్రీశః శ్రీనివాసః శ్రీనిధిః శ్రీవిభావనః
శ్రీధరః శ్రీకరః శ్రేయః శ్రీమాన్ లోకత్రయాశ్రయః. (అనూ1పా) 65
- స్వక్షః స్వంగః శృతానందో నందిః జ్యోతిర్గణేశ్వరః
విజితాత్మావిధేయాత్మా సతీర్తిచ్ఛిన్నసంశయః. (అనూ2పా) 66
- ఉదీర్ఘః సర్వతశ్చక్షు రనీశః శ్వాశ్వతస్థిరః
భూశయో భూషణో భూతిః విశోకః శోకనాశనః. (అనూ3పా) 67
- అర్చిష్మా నర్చితః కుంభో విశుద్ధాత్మా విశోధనః
అనిరుద్ధోఽప్రతిరథః ప్రద్యుమ్నోఽమిత విక్రమః. (అనూ4పా) 68
- కాలనేమినిహో వీరః శౌరిః శూరజనేశ్వరః
త్రిలోకాత్మా త్రిలోకేశః కేశవః కేశిహా హరిః. (శ్కెష్ఠ1పా) 69
- కామదేవః కామపాలః కామీకాంతః కృతాగమః,
అనిర్దేశ్యవపుః విష్ణుః వీరోఽనంతో ధనంజయః. (శ్కెష్ఠ2పా) 70
- బ్రహ్మణ్యో బ్రహ్మకృత్ బ్రహ్మ బ్రహ్మ బ్రహ్మవివర్ధనః
బ్రహ్మవిత్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః. (శ్కెష్ఠ3పా) 71
- మహాక్రమో మహాకర్మా మహాతేజా మహారగః,
మహాక్రతు ర్మహాయజ్ఞా మహాయజ్ఞో మహాహవిః. (శ్కెష్ఠ4పా) 72
- స్తవ్య స్తవప్రియః స్తోత్రం స్తుతిః స్తోతా రణప్రియః
పూర్ణః పూరయితా పుణ్యః పుణ్యకీర్తిరనామయః. (మూల1పా) 73

మనోజవః తీర్థకరో వసురేతా వసుప్రదః వసుప్రదో వాసుదేవో వసుర్వసుమనా హవిః.	(మూల2పా)	74
సద్గతిః సృత్యుతిః సృత్తా సద్భూతిః సృత్పరాయణః శూరసేనో యదుశ్రేష్ఠ సృన్నివాసః సుయామునః.	(మూల3పా)	75
భూతావాసో వాసుదేవః సర్వాసునిలయోఽనలః, దర్పహా దర్పదో దృప్తో దుర్ధరోఽథపరాజితః.	(మూల4పా)	76
విశ్వమూర్తి ర్మహామూర్తి ర్ద్విప్తమూర్తి రమూర్తిమాన్, అనేకమూర్తి రవ్యక్త శృతమూర్తి శృతాననః.	(పూషా1పా)	77
ఏకో నైకః స్తవః కః కిం యత్తత్పదమనుత్తమమ్, లోకబంధు ల్లోకనాథో మాధవో భక్తవత్సలః.	(పూషా2పా)	78
సువరవరో హేమాంగో వరాంగ శృందనాంగదీ, వీరహో విషమః శూన్యో ఘృతాశీ రచలశ్చలః.	(పూషా3పా)	79
అమానీ మానదో మాన్యో లోకస్వామీ త్రిలోక భృత్ సుమేధా మేధజో ధన్యః సృత్య మేధా ధరాధరః.	(పూషా4పా)	80
తేజోవృషో ద్యుతిధరః సృర్వశస్త్ర భృతాంవరః ప్రగ్రహో నిగ్రహో వ్యగ్రో నైకశృంగో గదాగ్రజః.	(ఉషా1పా)	81
చతుర్మూర్తిః శ్చతుర్బాహుః చతుర్వృహశ్చతుర్గతిః చతురాత్మా చతుర్భావః శ్చతుర్వేదవిదేకపాత్	(ఉషా2పా)	82
సమావర్తోఽనివృత్తాత్మా దుర్జయో దురతిక్రమః దుర్లభో దుర్గమో దుర్గో దురావాసో దురారిహః.	(ఉషా3పా)	83
శుభాంగో లోకసారంగః సుతంతుః తంతువర్ధనః, ఇంద్రకర్మా మహాకర్మా కృతకర్మా కృతాగమః.	(ఉషా4పా)	84
ఉద్భవః స్ఫుందరః సుందో రత్ననాభః స్ఫులోచనః అర్కో వాజసనః శృంగీ జయంతః సృర్వవిజ్ఞయీ.	(శ్రవ1పా)	85
సువర్ణబిందు రక్షోభ్యః సృర్వవాగీశ్వరేశ్వరః, మహాహ్రదో మహాగర్తో మహాభూతో మహానిధిః.	(శ్రవ2పా)	86
కుముదః కుందరః కుందః పర్జన్యః పావనోఽనలః, అమృతాంగోఽమృతవపుః స్సృర్వజ్ఞః సర్వతోముఖః.	(శ్రవ3పా)	87
సులభః సుప్రతః స్సిద్ధః శత్రుజిత్ శత్రుతాపనః న్యగ్రోఽథోదుంబరోఽశ్వత్థః శ్చాణూరాండ్ర నిఘాదనః.	(శ్రవ4పా)	88

- సహస్రార్చిః స్సప్తజిహ్వః స్సప్తైధాః స్సప్తవాహనః,
అమూర్తి రనఘోఽచింత్యో భయకృద్భయ నాశనః. (ధని1పా) 89
- అణుర్బృహత్ కృశః స్థూలో గుణభృన్నిర్గుణో మహాన్,
అధృతః స్వధృత స్సావ్యః ప్రాగ్వంశో వంశవర్ధనః. (ధని2పా) 90
- భారభృత్కథితో యోగీ యోగీశః సర్వకామదః,
ఆశ్రమః శ్రమణః క్షామ స్సుపర్ణో వాయువాహనః. (ధని3పా) 91
- ధనుర్ధరో ధనుర్వేదో దండో దమయితా దమః
అపరాజితః స్సర్వసహో నియంతా నియమో యమః. (ధని4పా) 92
- సత్త్వవాన్ సాత్త్వికః స్సత్త్యః స్సత్త్యధర్మపరాయణః
అభిప్రాయః ప్రియార్హోఽర్హః ప్రియకృత్ప్రితివర్ధనః. (శత1పా) 93
- విహాయసగతిర్జ్యోతిః స్సురుచిః హుతభుగ్విభుః,
రవిర్విలోచనః సూర్యః సవితా రవిలోచనః. (శత2పా) 94
- అనంతో హుతభుగ్ భోక్తా సుఖదో నైకజోఽగ్రజః,
అనిర్విణ్ణః స్సదామర్షీ లోకాధిష్ఠాన మద్భుతః. (శత3పా) 95
- సనాతనాతనతమః కపిలః కపిరవ్యయః,
స్వస్తిదః స్వస్తికృత్ స్వస్తి స్వస్తిభుక్ స్వస్తిదక్షిణః. (శత4పా) 96
- అరౌద్రః కుండలీ చక్రీ విక్రమ్యార్జితశాసనః,
శబ్దాతిగః శృబ్దసహః శిశిరః శర్వరీకరః. (పూభా1పా) 97
- అక్రూరః పేశలో దక్షో దక్షిణః క్షమిణాం వరః
విద్వత్తమో వీతభయః పుణ్యశ్రవణకీర్తనః. (పూభా2పా) 98
- ఉత్తారణో దుష్కృతిహం పుణ్యో దుస్స్వప్ననాశనః,
వీరహం రక్షణః సంతో జీవనః పర్యవస్థితః. (పూభా3పా) 99
- అనంతరూపోఽనంత శ్రీ ర్జితమన్యు ర్భయాపహః,
చతురశ్రో గభీరాత్మా విదిశో వ్యాదిశో దిశః. (పూభా4పా) 100
- అనాది ర్భూర్భువో లక్ష్మీ స్సువీరో రుచిరాంగదః
జననో జనజన్మాది ర్భీమో భీమపరాక్రమః. (ఉభా1పా) 101
- ఆధారనిలయోఽధాతా పుష్పహాసః ప్రజాగరః,
ఊర్ధ్వగ స్సత్సత్సాచారః ప్రాణదః ప్రణవః పణః. (ఉభా2పా) 102
- ప్రమాణం ప్రాణనిలయః ప్రాణభృత్ ప్రాణజీవనః
తత్త్వం తత్త్వవిదేకాత్మా జన్మమృత్యు జరాతిగః. (ఉభా3పా) 103

- భూర్భువ స్స్వస్తరుస్తారః సవితా ప్రపితామహః
యజ్ఞో యజ్ఞవతిర్యజ్ఞా యజ్ఞాంగో యజ్ఞవాహనః. (ఉభా4పా) 104
- యజ్ఞభృత్ యజ్ఞకృత్ యజ్ఞే యజ్ఞభుక్ యజ్ఞసాధనః
యజ్ఞాంతకృత్ యజ్ఞగుహ్య మన్నమన్నాద ఏవచ (రేవ1పా) 105
- ఆత్మయోని స్వయంజాతో వైఖాన స్సామగాయనః
దేవకి నందనః స్రుష్టా క్షితిశః పాపనాశనః (రేవ2పా) 106
- శంఖభృన్నందకీ చక్రీ శార్ఙ్గధన్వా గదాధరః,
రథాంగపాణి రక్షోభ్య స్సర్వ ప్రహరణాయుధః (రేవ3పా) 107
- (శ్రీ సర్వప్రహరణా యుధోన్నమ ఇతి)
వనమాలీ గదీ శార్ఙ్గ శంఖీ చక్రీ చ నందకీ
శ్రీమాన్నారాయణో వీష్ణుః ర్వాసుదేవోఽభిరక్షతు. (రేవ4పా) 108
- (107,108 శ్లోకాలు మూడు సార్లు పఠించాలి)
ఉత్తరన్యాసః అంగన్యాసము చేయవలెను. ఋతుః సుదర్శనః కాల ఇతి దిగ్విమోకః
ధ్యానమ్: 'క్షీరోదన్వత్' మొదలు 'చంద్రాననం' అనే శ్లోకం వరకు
(పేజీ 24) చదివిన తరువాత పంచపూజలు చేయాలి.

ఉత్తర భాగము - (ఫలశ్రుతి)

- ఇతీదం కీర్తనీయస్య కేశవస్య మహాత్మనః
నామ్నాం సహస్రం దివ్యానాం అశేషేణ ప్రకీర్తితమ్. 1
- య ఇదం శృణుయాన్నిత్యం యశ్చాపి పరికీర్తయేత్,
నాశుభం ప్రాప్నుయాత్ కించిత్ సోఽముత్రేహ చ మానవః. 2
- వేదాంతగో బ్రాహ్మణః స్వాత్ క్షత్రియో విజయీ భవేత్
వైశ్యో ధనసమృద్ధః స్వాత్ శూద్రః స్సుఖమవాప్నుయాత్. 3
- ధర్మార్థి ప్రాప్నుయాద్ధర్మ మర్థార్థి చార్థ మాప్నుయాత్
కామానవాప్నుయాత్కామీ ప్రజార్థి చాప్నుయాత్ ప్రజామ్. 4
- భక్తిమాన్ -యః స్సదోత్థాయ శుచిః స్తద్గతమానసః
సహస్రం వాసుదేవస్య నామ్నామేతత్ ప్రకీర్తయేత్. 5
- యశః ప్రాప్నోతి విపులం యాతి ప్రాధాన్యమేవ చ
అచలాం శ్రియమాప్నోతి శ్రేయః ప్రాప్నోత్యనుత్తమమ్. 6

9440238333

శ్రీమద్భగవద్గీత

- నభయం క్వచిదాప్నోతి వీర్యగతేజశ్చ విందతి
భవత్యరోగో ద్యుతిమాన్ బలరూప గుణాన్వితః. 7
- రోగార్తో ముచ్యతే రోగా ద్భద్ధోముచ్యేత బంధనాత్
భయాన్ముచ్యేత భీతస్తు ముచ్యేతాపన్న ఆపదః. 8
- దుర్గాణ్యతితరత్యాశు పురుషః పురుషోత్తమం
స్తువన్నామ సహస్రేణ నిత్యం భక్తి సమన్వితః. 9
- వాసుదేవాశ్రయో మర్త్యో వాసుదేవ పరాయణః
సర్వపాప విశుద్ధాత్మా యాతి బ్రహ్మసనాతనమ్. 10
- న వాసుదేవ భక్తానా మశుభం విద్యతే క్వచిత్
జన్మమృత్యు జరావ్యాధి భయం నైవోప జాయతే. 11
- ఇమం స్తవ మధీయానః శ్రద్ధాభక్తి సమన్వితః
యుజ్జ్వేతాత్మ సుఖక్షాంతి శ్రీభృతి స్మృతికీర్తిభిః. 12
- నక్రోధో న చ మాత్సర్యం నలోభో నాశుభామతిః
భవంతి కృతపుణ్యానాం భక్తానాం పురుషోత్తమే. 13
- ద్యౌః సచంద్రార్క నక్షత్రా ఖం దిశో భూర్మహోదధిః
వాసుదేవస్య వీర్యేణ విధృతాని మహాత్మనః. 14
- ససురాసుర గంధర్వం సయక్షోరగ రాక్షసం
జగద్వశే వర్తతేదం కృష్ణస్య స చరాచరమ్. 15
- ఇంద్రియాణి మనో బుద్ధిః స్పృత్సం తేజో బలం ధృతిః
వాసుదేవాత్మ కాన్యాహుః క్షేత్రం క్షేత్రజ్ఞ ఏవచ. 16
- సర్వాగమానామాచారః ప్రథమం పరికల్పతే
ఆచార ప్రభవో ధర్మోధర్మస్య ప్రభురచ్యుతః. 17
- ఋషయః పితరో దేవా మహాభూతాని ధాతవః
జంగమాజంగమం చేదం జగన్నారాయణోద్భవమ్. 18
- యోగో జ్ఞానం తథా సాంఖ్యం విద్యాః శిల్పాదికర్మ చ
వేదాః శాస్త్రాణి విజ్ఞానం ఏతత్సర్వం జనార్దనాత్. 19
- ఏకో విష్ణుః మహాత్భూతం పృథగ్భూతా న్యనేకశః,
త్రీన్లోకాన్ న్యాప్య భూతాత్మా భుజ్యేవిశ్వభుగవ్యయః. 20
- ఇమం స్తవం భగవతో విష్ణోః వ్యాసేన కీర్తితం
పఠేద్య ఇచ్ఛేత్ పురుషః శ్రేయః ప్రాప్తుం సుఖాని చ. 21

విశ్వేశ్వరమజం దేవం జగతః ప్రభుమవ్యయమ్
భజన్తి యే పుష్కరాక్షం న తే యాన్తి పరాభవమ్. 22

న తే యాన్తి పరాభవం ఓం నమ ఇతి.

అర్జున ఉవాచ:

పద్మపత్ర విశాలాక్ష పద్మనాభ సురోత్తమ
భక్తానామనురక్తానాం త్రాతాభవ జనార్ధన. 23

శ్రీభగవానువాచ:

యోమాం నామసహస్రేణ స్తోతుమిచ్ఛతి పాండవ
సోఽహమేకేన శ్లోకేన స్తుత ఏవ న సంశయః. 24

స్తుత ఏవన సంశయః ఓం నమ ఇతి.

వ్యాస ఉవాచ:

వాసనా ద్వాసుదేవస్య వాసితంతే భువనత్రయం
సర్వభూత నివాసోఽపి వాసుదేవ నమోస్తుతే. 25

శ్రీవాసుదేవ నమోస్తుతే ఓం నమ ఇతి.

పార్వత్యువాచ:

కేనోపాయేన లఘునా విష్ణోర్నామ సహస్రకం
పఠ్యతే పండితైర్నిత్యం శ్రోతు మిచ్ఛామ్యహం ప్రభో. 26

ఈశ్వర ఉవాచ:

శ్రీరామ రామ రామేతి రమేరామే మనోరమే,
సహస్రనామ తత్తుల్యం రామనామం వరాననే. 27

శ్రీరామనామ వరానన ఓం నమ ఇతి

బ్రహ్మోవాచ:

నమోఽస్త్యనంతాయసహస్ర మూర్తయే సహస్ర పాదాక్షి శిరోరు బాహవే,
సహస్రనామ్నే పురుషాయ శాశ్వతే సహస్రకోటియుగధారిణే నమః. 28

సహస్రకోటి యుగధారిణే ఓం నమ ఇతి

సంజయ ఉవాచ:

యత్ర యోగీశ్వరః కృష్ణో యత్రపార్థో ధనుర్ధరః,
తత్రశ్రీ ర్విజయోభూతిః ద్రువా నీతిర్మతిర్మమ. 29

శ్రీభగవానువాచ:

అనన్యాశ్చింతయన్తోమాం యే జనాః పర్యుపాసతే
తేషాం నిత్యాభియుక్తానాం యోగక్షేమం వహామ్యహమ్. 30

పరిత్రాణాయ సాధూనాం వినాశాయ చ దుష్కృతామ్,
ధర్మసంస్థాపనార్థాయ సంభవామి యుగే యుగే. 31

ఆర్తా విషణ్ణా శ్శిథిలాశ్చ భీతాః ఘోరేషు చ వ్యాధిషు వర్తమానాః,
సంకీర్త్య నారాయణ శబ్దమాత్రం విముక్త దుఃఖాస్సుఖినో భవంతు. 32
కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్
కరోమి యద్యత్ సకలం పరస్మై నారాయణాయేతి సమర్పయామి

శ్రీలక్ష్మీ అష్టోత్తర శతనామ స్తోత్రమ్

ఓం శ్రీదేవ్యువాచ :

సంఖ్య 94402
38333

దేవదేవ! మహాదేవ! త్రికాలజ్ఞ! మహేశ్వర!
కరుణాకర! దేవేశ! భక్తానుగ్రహకారక!!
అష్టోత్తరశతం లక్ష్యాః శ్రోతుమిచ్ఛామి తత్త్వతః॥



ఈశ్వర ఉవాచ :

దేవీ! సాధు మహాభాగే మహాభాగ్య ప్రదాయకం।
సర్వైశ్వర్యకరం పుణ్యం సర్వపాప ప్రణాశనమ్॥
సర్వదారిద్ర్య శమనం శ్రవణాద్భక్తి ముక్తిదమ్।
రాజవశ్యకరం దివ్యం గుహ్యద్గుహ్యతరం పరం॥
దుర్లభం సర్వదేవానాం చతుష్షష్టి కళాస్పదమ్।
పద్మాదీనాం పరంతానాం నిధీనాం నిత్యదాయకమ్॥
సమస్త దేవ సంసేవ్యం అణిమాద్యష్టసిద్ధిదం।
కిమత్ర బహువోక్తేన దేవీ ప్రత్యక్షదాయకం॥
తవ ప్రీత్యాద్యవక్ష్యామి సమాహితమనాశ్చుణు।

అస్య శ్రీలక్ష్మ్యష్టోత్తర శతనామస్తోత్ర మహా మంత్రస్య మహా లక్ష్మీస్తు దేవతా,
క్లిం బీజం, భువనేశ్వరీ శక్తిః శ్రీ మహాలక్ష్మీ ప్రసాద సిద్ధ్యర్థే జపే వినియోగః

కరన్యాసం

ఓం శ్రీం సూం అంగుష్ఠాభ్యాం నమః
ఓం శ్రీం సీం తర్జనీభ్యాం నమః
ఓం శ్రీం సాం మధ్యమాభ్యాం నమః
ఓం శ్రేం సేం అనామికాభ్యాం నమః
ఓం శ్రౌం సౌం కనిష్ఠకాభ్యాం నమః
ఓం శ్రం సం కరతలికరపృష్ఠాభ్యాం నమః

అంగన్యాసం

ఓం శ్రీం సాం హృదయాయ నమః
ఓం శ్రీం సీం శిరసే స్వాహా
ఓం శ్రూం సూం శిఖాయై వషట్
ఓం శ్రేం సేం కవచాయ హుమ్
ఓం శ్రౌం సౌం నేత్రత్రయాయ వౌషట్
ఓం శ్రం సం అస్త్రాయ ఫట్
ఓం భూర్భువస్సువరోమితి దిగ్బంధః

ధ్యానమ్

వందే పద్మాకరాం ప్రసన్న వదనాం సౌభాగ్యదాం భాగ్యదాం
 హస్తాభ్యా మభయప్రదాం మణిగణై ర్నానావిధైర్బుషితాం,
 భక్తాభీష్ట ఫలప్రదాం హరిహర బ్రహ్మాదిభి స్సేవితాం
 పార్శ్వే పంకజ శంఖ పద్మ నిధిభి ర్యుక్తాం సదా శక్తిభిః
 సరసిజనయనే సరోజహస్తే ధవళతరాంశుక గంధమాల్య శోభే
 భగవతిహరివల్లభే మనోజ్ఞే త్రిభువనభూతికరే ప్రసీదమహ్యమ్
 ప్రకృతిం వికృతిం విద్యాం సర్వభూతహిత ప్రదాం
 శ్రద్ధాం విభూతిం సురభిం నమామి పరమాత్మికాం.
 వాచాం పద్మాలయాం పద్మాం శుచిస్వాహాం స్వధాం సుధాం
 ధన్యాం హిరణ్మయాం లక్ష్మీం నిత్యపుష్పాం విభావరీమ్.
 అదితిం చ దితిం దీప్తాం వసుధాం వసుదారిణీం
 నమామి కమలాం కాంతాం కామాక్షీం క్రోధసంభవాం.
 అనుగ్రహ ప్రదాం బుద్ధిం అనఘాం హరివల్లభాం
 అశోకా మమృతాం దీప్తాం లోకశోక వినాశినీం
 నమామి ధర్మనిలయాం కరుణాం లోకమాతరం
 పద్మప్రియాం పద్మహస్తాం పద్మాక్షీం పద్మసుందరీం
 పద్మోద్భవాం పద్మముఖీం పద్మనాభ ప్రియాం రమాం
 పద్మమాలాధరాం దేవీం పద్మినీం పద్మగంధినీం
 పుణ్యగంధాం సుప్రసన్నాం ప్రసాదాభిముఖీం ప్రభాం.
 నమామి చంద్రవదనాం, చంద్రాం చంద్రసహోదరీం
 చతుర్భుజాం చంద్రరూపా మిందిరా మిందుశీతలాం
 ఆహ్లాదజననీం పుష్టిం శివాం శివకరీం సతీం
 విమలాం విశ్వజననీం పుష్టిం దారిద్ర్య నాశినీం
 ప్రీతిపుష్కరిణీం శాంతాం శుక్లమాల్యాంబరాం శ్రియం
 భాస్కరీం బిల్వనిలయాం వరారోహాం యశస్వినీం
 వసుంధరా ముదారాంగాం హరిణీం హేమమాలినీం
 ధనధాన్య కరీం సిద్ధిం సైణస్సోమ్యాం శుభ ప్రదాం
 నృపవేశ్మ గణానందాం వరలక్ష్మీం వసుప్రదాం
 శుభాం హిరణ్య ప్రాకారాం సముద్ర తనయాం జయాం
 నమామి మంగళాం దేవీం విష్ణువక్షస్థల స్థితాం

విష్ణుపత్నీ ప్రసన్నాక్షీం నారాయణ సమాశ్రితాం
 దారిద్ర్యధ్వంసినీం దేవీం సర్వోపద్రవ వారిణీం.
 నవదుర్గాం మహాకాళ్యాం బ్రహ్మ విష్ణు శివాత్మికాం,
 త్రికాలజ్ఞాన సంపన్నాం నమామి భువననేశ్వరిం.
 లక్ష్మీం క్షీరసముద్ర రాజతనయాం శ్రీరఙ్గధామేశ్వరిం
 దాసీభూత సమస్త దేవవనితాం లోకైక దీపాంకురాం
 శ్రీమన్మందకటాక్ష లబ్ధ విభవత్ బ్రహ్మాండ్ర గంగాధరాం
 త్వాంత్రైలోక్యకుటుంబినీం సరసిజాం వందేముకుందప్రియాం
 మాతర్నమామి కమలే కమలాయతాక్షి శ్రీవిష్ణు హృత్కమలవాసిని విశ్వమాతః
 క్షీరోదజే కమల కోమలగర్భ గౌరీ లక్ష్మీ ప్రసీద సతతం సమతాం శరణ్యే.
 ఫలశ్రుతి: త్రికాలంయో జపేద్విద్వాన్ షణ్మాసం విజితేం ద్రియః దారిద్ర్య ధ్వంసనం కృత్వా సర్వ
 మాప్నోతి యత్నతః దేవీ నామ సహస్రేషు పుణ్యమష్టోత్తరం శతం యేనశ్రియ మవాప్నోతి కోటిజన్మ
 దరిద్రతః భృగువారే శతం ధీమాన్ పరేద్వత్పర మాత్రకం అష్టైశ్చర్య మవాప్నోతి కుబేర ఇవ భూతలే.
 దారిద్ర్య విమోచనం నామ స్తోత్ర మంబాపరం శతం యేన శ్రియమ వాప్నోతి కోటి జన్మ దరిద్రతః.
 భుక్త్వాతు విపులాన్ భోగా నన్త్యా స్నాయుజ్య మాప్పుయాత్ ప్రాతఃకాలే పఠేన్నిత్యం సర్వదుఃఖోప
 శాంతయే పఠంతు చింతయే ద్దేవీం సర్వాభరణ భూషితామ్.

సౌభాగ్యలక్ష్మీ రావేమ్మా!

సౌభాగ్యలక్ష్మీ రావమ్మా అమ్మా సౌభాగ్య ॥

- చర1 నుదుట కుంకుమ రవి బింబముగ కన్నుల నిండుగ కాటుక వెలుగ
 కాంపనహారము గళమున మెరియగ పీతాంబరముల శోభలు నిండగ ॥ సౌభాగ్య ॥
- చర2 నిండుగ కరముల బంగారు గాజులు ముద్దులోలుకు వాదమ్ముల మువ్వలు
 గలగలమని సవ్వడి జేయగ సౌభాగ్యవతుల సేవల నందగ ॥ సౌభాగ్య ॥
- చర3 నిత్య సుమంగళి నిత్యకళ్యాణి భక్తజనుల మా కల్పవల్లివై
 కమలాసనవై కరుణ నిండగా కనకవృష్టి కురిపించే తల్లి ॥ సౌభాగ్య ॥
- చర4 జనకరాజుని ముద్దుల కొమరిత రవికుల సోముని రమణీమణివై
 సాధు సజ్జనుల పూజలందుకొని శుభముల నిచ్చెడి దీవెనలీయగ ॥ సౌభాగ్య ॥
- చర5 కుంకుమ శోభిత పంకజ లోచని వేంకట రమణుని పట్టపురాణి
 పుష్పలముగ సౌభాగ్యములిచ్చే పుణ్యమూర్తి మా యింట వెలసిన ॥ సౌభాగ్య ॥
- చర6 సౌభాగ్యమ్ముల బంగారు తల్లి పురందర విరలుని పట్టపురాణి
 శుక్రవారము పూజలనందగ సాయంకాలము శుభ ఘడియలలో ॥ సౌభాగ్య ॥



NSKB

శ్రీ లక్ష్మీగార్యుత్రి మంత్రములు

ఓం మహాదేవ్యై చ విద్యహే విష్ణుపత్న్యై చ ధీమహి తన్నో లక్ష్మీః ప్రచోదయాత్ ॥

అమృతవాసిని విద్యహే పద్మలోచని ధీమహి తన్నో లక్ష్మీః ప్రచోదయాత్ ॥